الأردية

إسـلام

<mark>اسلام</mark>ے ک**ا مختصر تعارف قرآن** ک**ریمے اور سنت** نبوی ک**ی روشنی می**ں







شركاء التنفيذ:









يتاح طباعـة هـذا الإصـدار ونشـره بـأي وسـيلة مـع الالتزام بالإشارة إلى المصدر وعدم التغيير في النص.


C Telephone: +966114454900

@ ceo@rabwah.sa

P.O.BOX: 29465

RIYADH: 11557

www.islamhouse.com



شروع كرتامول الله تعالى كے نام سے جوبراممربان نہايت رحم والا ہے۔

اسلام مذہب اسلام کا ایک مختصر تعارف قرآن کریم اور سنت نبوی کی روشنی میں دلائل سے خالی نسخہ (1)

یہ اسلام کے مخضر تعارف پر مشتمل، ایک انتہائی اہم رسالہ ہے جو اسلام کے اصول و تعلیمات اور محاسن کو اس کے اصلی مصادر بعنی قر آن کریم اور سنت نبوی کے سرچشمہ سے کشید کر کے واضح انداز میں پیش کر تاہے۔ اس رسالے کے مخاطبین، احوال وظر وف اور زبان و بولی کے اعتبار سے ایک دوسرے سے مختلف ہونے کے باوجود، ہر زمان و مکان کے تمام مکلف مسلم و غیر مسلم مر د وخواتین ہیں۔

ا-اسلام دنیاکے تمام لوگوں کے نام، الله کا پیغام ہے، پس وہ ابدی الهی پیغام ہے۔

۲- اسلام کسی خاص جنس یا قوم کا دین و مذہب نہیں بلکہ بیر دنیا کے تمام لو گوں کے لیے اللہ کا دین و مذہب ہے۔

سو- اسلام، وہ پیغام الہی ہے جو سابقہ تمام انبیائے کرام ورسل عظام علیہم السلام کے اپنی اپنی امت کی طرف لائے ہوئے رسالتوں کی جمیل کے لیے آیاہے۔

، ہے تمام انبیاعلیهم السلام کا دین ایک ہی تھا، بس ان کی شریعتیں الگ الگ تھیں۔

۵- دیگر تمام انبیا و رسل، جیسے نوح، ابر اہیم، موسی، سلیمان، داوود اور عیسی علیہم السلام، کی طرح اسلام بھی اس بات کے ایمان کے دعوت دیتا ہے کہ رب، بس وہی اللہ ہے جو خالق ہے، رازق

ہے، زندگی دینے والا ہے، مارنے والا ہے، کا نئات کل کا تنہا مالک بھی وہی ہے، سارے امور کا مدبر بھی بس وہی ہے اور بے انتہا کرم گر، نہایت رحم والا ہے۔

۲- الله پاک وبرتر ہی خالق ہے اور صرف وہی ہر طرح کی عبادت کا حق دار بھی ہے، اور اس کے ساتھ کسی اور کی عبادت کرنے کی کوئی گنجاکش نہیں ہے۔

2- کا ننات کی ہر چیز کا،خواہ ہم اسے دیکھ سکیں یانہ دیکھ سکیں، خالق وہی اللہ ہے،اس کے سوا جو کچھ بھی ہے اس کی مخلوق ہے اور اللہ تعالی نے آسانوں اور زمین کوچھ دنوں میں پیدا کیا ہے۔

۸-سلطنت، خلقت، تدبیر یاعبادت میں الله تعالی کا کوئی شریک وساحھی نہیں ہے۔

9-الله تعالی نے نہ کسی کو جنانہ وہ خو د جنا گیا، نہ اس کا کوئی ہمسر ہے اور نہ ہی اس جیسا کوئی ہے۔

• ا-الله تعالی کسی چیز میں حلول نہیں کر تا اور نہ ہی اپنی مخلو قات میں ہے کسی چیز میں مجسم ہو تا

اا-الله تعالی اپنے تمام بندوں کے لیے بے انتہا کرم گر، بے حدر حم والا ہے اور یہی وجہ ہے کہ اس نے رسول بھیجے اور کتابیں نازل کیں۔

۱۲ – الله ہی وہ رب رحیم ہے، وہ اکیلا ہے جو قیامت کے دن اپنی تمام مخلو قات کا انہیں ان کی قبر وں سے زندہ کرکے اٹھانے کے بعد، حساب کتاب لے گا اور ہر شخص کو اس کے اچھے یابرے عمل کا بدلہ دے گا۔ چنانچہ جس نے ایمان لانے کے بعد اچھے اعمال کیے ہوں گے، اس کے لیے ہمیشہ رہنے والی جنت ہوگی اور جس نے کفر ومعصیت کیا اس کے لیے آخرت میں بہت بڑا عذاب ہوگا۔

سا- الله تعالی نے آدم کو مٹی سے پیدا کیا، پھر ان کی ذریت بڑھنے اور پھلنے پھولنے لگی،اس لیے تمام انسان اپنے اصل کے اعتبار سے برابر ہیں، کسی جنس کو کسی دوسر ی جنس پر اور کسی قوم کو کسی دوسری قوم پر تقوی کے سواکسی اور بھی وجہ سے کوئی فوقیت وبر تری حاصل نہیں ہے۔

۱۳- ہربچہ فطرت پر پیدا ہو تاہے۔

10- کوئی بھی انسان پیدائش طور پر گناہ گار نہیں ہوتا اور نہ ہی وہ کسی دوسرے شخص کے گناہوں کاذمہ دارووارث ہوتا ہے۔

۱۷۔ انسان کا پیدائشی مقصد صرف ایک الله کی عبادت و بندگی کرناہے۔

2ا- اسلام نے ہر انسان - خواہ وہ مر د ہو یاعورت - کوعزت بخشی ہے، اس کے تمام حقوق کی ضانت دی ہے، اس کے تمام حقوق کی ضانت دی ہے، اس کے تمام تر اختیارات اور اعمال و تصر فات کا ذمہ دار اسے ہی بنایا اور اس کے ہر اس عمل کی جواب د ہی بھی اسی پر ڈالی ہے جس سے خو د اس کو یا دو سرے کو نقصان پہنچے۔

۱۸-ذمه داری اور جزاو ثواب کے اعتبار سے مر داور عورت کو بر ابر اور یکسال قرار دیاہے۔

9- اسلام نے عورت کو عزت وعظمت بخشی ہے اور اسے مر دکا ہی ایک حصہ قرار دیتے ہے،
اس کے تمام ترخر چاور صرفے کا ذمہ دار مر دہی کو تھہر ایا ہے جب اس میں اس کی سکت ہو، چنانچہ بیٹی
کے خرچ کا ذمہ باپ پر، مال کے خرچ کا ذمہ بیٹے پر درال حالکہ وہ بالغ وصاحب استطاعت ہو اور بیوی
کے خرچ کا ذمہ شوہر پر ڈالا ہے۔

• ۲- اسلامی نقطۂ نظر سے موت کا مطلب یہ نہیں ہے کہ انسان ہمیشہ کے لیے فنا ہو گیا، بلکہ اصل یہ ہے کہ موت دار جمل سے دار جزاکی طرف منتقل ہونا ہے، موت جسم اور روح دونوں کو آتی ہے اور روح کی موت کا مطلب ہے بدن سے اس کا جدا ہو جانا، روح قیامت کے دن بعث و نشر کے بعد اپنے

اسی جسم میں عود کر آئے گی جس سے وہ دنیا میں نکلی تھی، روح موت کے بعد کسی دوسرے جسم میں منتقل نہیں ہوتی اور نہ ہی کسی دوسرے جسم میں عمل تناسخ کے ذریعے داخل ہوتی ہے۔

11- اسلام انسان کو اس بات کی دعوت دیتا ہے کہ وہ ایمان کو اس کے تمام بڑے اصولوں کے اقرار کے ساتھ قبول کرے جویہ ہیں: اللہ پر ایمان لانا، فرشتوں پر ایمان لانا، اللہ کی نازل کی ہوئی تمام کتابوں پر ایمان لانا، جیسے تورات، زبور اور انجیل ان میں تحریف کے و قوع سے پہلے، اور قر آن کریم، تمام انبیاورسل علیہم السلام پر ایمان لانا اور ان کے سلسلۂ زریں کی آخری کڑی خاتم الانبیاوالرسل محمد مسول اللہ صلی اللہ علیہ وسلم پر ایمان لانا، آخرت کے دن پر ایمان لانا، یہاں پر یہ بات ذبمن نشیں رہے کہ اگر دنیوی زندگی ہی منتہائے مقصود ہوتی توزندگی اور وجو دکا یہ کار عبث کے سوا پچھ بھی نہیں ہوتا، اور قضاو قدر پر ایمان لانا۔

۲۲-انبیائے کرام علیہم السلام صرف اللہ تعالی کے دین و شریعت کی تبلیغ کے معاملے میں ہی معصوم نہیں تھے بلکہ ہر اس چیز کے معاملے میں معصوم تھے جن کاعقل انسانی اور فطرت سلیمہ اباوا نکار کرتی ہے، وہ اللہ تعالی کے احکام کو اس کے بندول تک پہنچاد یئے کے مکلف بنائے گئے تھے، ان کے اندر ربوبیت یا الوہیت کی ذرہ بر ابر بھی خصوصیت نہیں تھی، وہ بھی دیگر انسانوں کی طرح ہی بس انسان تھے جن کی طرف اللہ تعالی نے اپنے پیغامت کی وحی فرمائی تھی۔

۳۳- اسلام، عبادات کے تمام بڑے اصولوں کے ساتھ، تنہا اللہ کی عبادت کرنے کی دعوت دیتا ہے، اور وہ اصول یہ ہیں: نماز، جو قیام، رکوع، سجود، ذکر الہی، ثنائے الہی اور دعا پر مشمل ہے، جسے انسان رات دن میں پانچ بار اداکر تاہے اور جس کی ادائیگی کے دوران جب مال دار و فقیر اور راجہ و رعیت سب ایک ہی صف میں کھڑے ہوجاتے ہیں توان کے در میان کا ہر فرق وامتیاز مٹ جا تا ہے۔ انہی اصولوں میں سے زکو ق ہے، زکو ق مال کی وہ تھوڑی سی مقد ارہے جو اللہ تعالی کی مقرر کر دہ شر طوں

اور پیانوں کے مطابق سال میں ایک بار مال داروں سے لی جاتی ہے اور غریبوں وغیرہ میں تقسیم کر دی جاتی ہے۔ روزہ بھی انہی اصولوں میں سے ہے۔ اور روزہ، رمضان کے دنوں میں ہر طرح کے نواقض روزہ سے اجتناب کرنے کانام ہے، یہ انسان کے دل میں قوت ارادی اور صبر کامادہ پیدا کر تاہے۔ جج بھی انہی اصولوں میں سے ہے، اس عبادت کا بجالانا ایسے شخص پر عمر بھر میں بس ایک بار واجب ہے جو مکہ مکر مہ میں واقع اللہ کے گھر تعبیر مقدس کی زیارت کرنے پر جسمانی اور مالی اعتبار سے قادر ہو، یہ ایسی عبادت ہے جس میں تمام لوگ صرف اللہ تعالی کی طرف متوجہ ہونے میں بر ابر ہو جاتے ہیں اور جس کی ادائیگی کے دوران سارے امتیازات وانتسابات کے قلعے زمیں ہوس ہو جاتے ہیں۔

۲۲- اسلامی عبادات کا اہم ترین خاصہ یہ ہے کہ ان کی ادائیگی کی ساری کیفیات، او قات اور شر ائط بذات خود اللہ تعالی کے مقرر کیے ہوئے ہیں جن کو اللہ کے رسول صلی اللہ علیہ و سلم نے اپنی امت تک من وعن پہنچادیا ہے، ان میں کمی بیشی کرنے کے لیے کوئی بھی انسان آج تک دخل اندازی نہیں کر سکا ہے اور نہ آئندہ کر سکے گا، یہ ساری عباد تیں ایسی ہیں جن کی دعوت تمام انبیا ورسل علیہم السلام نے اپنی این این امت کو دی تھی۔

۲۵-اسلام کے پینمبر کانام نامی محمہ بن عبداللہ صلی اللہ علیہ وسلم ہے جو سیر نااساعیل بن ابر اہیم علیہ السلام کی اولاد میں سے تھے، آپ کی پیدائش مکہ میں اے۵ عیسوی میں ہوئی اور وہیں پر نبوت و رسالت سے سر فراز ہوئے، پھر ہجرت کر کے مدینے چلے گئے، آپ نے بت پر ستی کے کسی بھی معاملے میں اپنی قوم کا ساتھ نہیں دیالیکن دیگر بہت سے کار ہائے خیر میں ان کا بہت ہاتھ بٹایا، آپ اپنی بعث سے پہلے بھی اخلاق فاضلانہ سے متصف تھے اور یہی وجہ تھی کہ لوگ آپ کو امین وصادق کہہ کر پکارا کرتے تھے۔ جب آپ کی عمر چالیس برس کی ہوئی تو اللہ تعالی نے آپ کو نبوت ور سالت سے نوازااور بہت سارے عظیم مجزات سے آپ کی تائید فرمائی، جن میں سے سب سے اہم اور سب سے بڑا مجزہ بہت سارے عظیم مجزات سے آپ کی تائید فرمائی، جن میں سے سب سے اہم اور سب سے بڑا مجزہ

قر آن کریم ہے۔ یہی قر آن تمام انبیاور سل علیہم السلام کا بھی سب سے بڑا معجزہ ہے اور آج تک باقی رہے والی ان کی سب سے بڑا معجزہ ہے اللہ تعالی نے اپنے دین وشریعت کی بیمیل فرما دی اور اللہ کے رسول صلی اللہ علیہ و سلم نے اسے پوری امانت داری کے ساتھ اپنی امت تک پہنچا دیا تو دی اور اللہ کے رسول صلی اللہ علیہ و سلم نے اسے پوری امانت داری کے ساتھ اپنی امت تک پہنچا دیا تو سلا سال کی عمر میں آپ کا انتقال ہو گیا اور مدینہ نبویہ میں مدفون ہوئے۔ اللہ کے رسول محمہ صلی اللہ علیہ و سلم سلسلہ انبیا ور سل علیہم السلام کی سب سے آخری کڑی تھے، جن کو اللہ تعالی نے ہدایت اور دین حق کے ساتھ اس لیے مبعوث فرمایا تھا کہ آپ دنیا کے لوگوں کو بت پر ستی اور کفر و جہالت کے اندھیروں سے نکال کر تو حید وایمان کی روشنی میں لے آئیں، اللہ تعالی نے آپ کے بارے میں یہ گوائی دی ہے کہ اس نے آپ کو اپنے کے مسے اپنا داعی بنا کر مبعوث فرمایا تھا۔

۲۶-اللہ کے رسول محمر صلی اللہ علیہ وسلم کی لائی ہوئی شریعت، تمام ترپیغامات الہیہ اور شرائع ربانیہ کا خاتمہ ہے۔ وہ کامل و مکمل شریعت ہے، اسمیں لوگوں کے دین اور دنیا دونوں کی صلاح و فلاح مضمر ہے، اتناہی نہیں، بلکہ یہ لوگوں کے ادبیان و مذاہب، خون و مال اور عقل و ذریت کی محافظ و نگہبان ہے۔ اس نے سابقہ تمام شریعتوں پر اسی طرح قلم تنتیخ پھیر دیا ہے، جس طرح پہلے کی ایک شریعت، دوسری شریعت کو منسوخ کر دیتی تھی۔

۲۷- اللہ تعالی کے نزدیک اس کے رسول محمد صلی اللہ علیہ وسلم کے لائے ہوئے دین اسلام کے علاوہ کوئی اور دین قابل قبول نہیں ہے، جو بھی اس کے علاوہ کوئی اور دین قبول کرے گا،اسے اس کی طرف سے ہر گز منظور نہیں کیا جائے گا۔

۲۸ – قر آن کریم، اللہ کی وہ کتاب ہے جسے اس نے اپنے نبی ور سول محمہ صلی اللہ علیہ وسلم پر بذریعہ و حجی نازل کیا ہے، وہ بے شک تمام جہانوں کے پرورد گار کا کلام ہے، اللہ تعالی نے تمام انسانوں اور جنوں کو چیلنج دیا ہے کہ وہ قر آن جیسی کوئی کتاب یا اس کی کسی سورہ جیسی صرف ایک سورہ ہی بنا کر پیش

کر دیں اور آج بھی یہ چینج بدستور بر قرار ہے۔ قرآن کریم ایسے بہت سے سوالوں کا جواب دیتا ہے جس سے لا کھوں لوگ ورط بحیرت میں ڈوب جاتے ہیں، قرآن کریم آج بھی اسی عربی زبان میں محفوظ ہے جس میں وہ نازل ہوا تھا، اس کا ایک حرف بھی کم نہیں ہوا، وہ مطبوع و منشور ہے اور ایک الی معجز نما عظیم کتاب ہے جس میں اور ایک الیک ایک معجز نما عظیم کتاب ہے جس کا مطالعہ کرنا یا کم از کم جس کے ترجمہ معانی کا مطالعہ کرنا از حد ضروری ہے، اسی طرح اللہ کے رسول محمہ صلی اللہ علیہ وسلم کی سنت، تعلیمات اور سیرت بھی معتمد اور موثوق بہ راویوں کے حوالے سے منقول و محفوظ ہیں، یہ ساری چیزیں بھی اسی عربی زبان میں مطبوع ہیں جس میں اللہ کے حوالے سے منقول و محفوظ ہیں، یہ ساری چیزیں بھی اسی عربی زبان میں مطبوع ہیں جس میں اللہ کے حوالے سے منقول و محفوظ ہیں، یہ ساری چیزیں بھی اسی عربی زبان میں مطبوع ہیں جس میں اللہ کے جوالے سے متعادر ہیں جن سے اسلامی احکام اور سول صلی اللہ علیہ و سلم ہی دوایسے مصادر ہیں جن سے اسلامی احکام اور قوانین اخذ کیے جاتے ہیں، اس لیے اسلام کو اس کی طرف منسوب افراد کے اعمال و تصرفات کو دیکھ کر تنہیں، بلکہ وحی الہی یعنی قرآن و سنت سے لیا جائے گا۔

۲۹-اسلام والدین پر احسان اور ان سے حسن سلوک کرنے کا تھکم دیتا ہے،خواہ وہ غیر مسلم ہی کیوں نہ ہوں اور اولا دیسے بھی حسن سلوک کرنے کی وصیت کرتا ہے۔

• ۳۰- اسلام د شمنوں کے ساتھ بھی قول وعمل میں عدل وانصاف سے کام لینے کا حکم دیتا ہے۔ ۱۳۳- اسلام تمام انسانوں سے حسن سلوک کرنے کا حکم دیتا اور اخلاق فاضلانہ اپنانے اور اچھے اعمال کرنے کی دعوت دیتا ہے۔

۳۲- اسلام صدق مقالی، امانت کی ادائیگی، پاک دامنی، حیا، شجاعت و بهادری، جود و سخا، مختاجول کی اعانت، مجبورول اور مظلومول کی دادرسی، بھوکے کو کھلانے، پڑوسی کے ساتھ حسن سلوک کرنے، رشتول کو جوڑنے اور جانورول سے بھی نرمی وشفقت کا معاملہ کرنے جیسے اخلاق کر بیانہ سے متصف ہونے کا حکم دیتا ہے۔

سے اسلام نے کھانے پینے کی بہترین اور پاکیزہ چیزوں کو حلال کھہر ایا اور جسم و دل اور گھر کو پاک ساف رکھنے کا حکم دیا ہے، یہی وجہ ہے کہ اس نے نکاح کو حلال قرار دیا ہے، تمام انبیاے کرام علیہم السلام نے بھی یہی حکم دیا ہے، کیونکہ انہوں نے ہر قشم کی پاکیزگی کو اختیار کرنے کا حکم دیا ہے۔

۱۳۷۰ اسلام نے تمام حرام کاموں سے بازر ہنے کا تھم دیا ہے، جیسے اللہ کے ساتھ شرک و کفر کرنا، بتوں کی پرستش کرنا، بغیر علم کے اللہ تعالی کے بارے میں زبان چلانا، اولاد کو قتل کرنا، ناجائز قتل و خون کرنا، زمین پر فساد مجانا، جادوٹونا کرنا یا کرانا، کھلے یا چھپے طور پر برائیاں کرنا، زنا کرنا اور لواطت کرنا۔

اس نے سودی لین دین، مر دار کھانے، بتوں کے نام پر اور استھانوں میں ذرج کیے جانے والے جانوروں کا گوشت کھانے، سور کا گوشت کھانے اور دیگر تمام گندی اور خبیث اشیا کا استعال کرنے کو حرام قرار دیا ہے۔ اسلام نے بتیموں کا مال کھانے، ناپ تول میں کمی بیشی کرنے اور رشتوں ناطوں کو توڑنے کو بھی حرام کیا ہے۔ اور تمام انبیائے کرام علیہم السلام ان تمام چیزوں کے حرام ہونے پر متفق ہیں۔

۳۵- اسلام حجموث، فریب کاری، غداری، خیانت، دھو کہ بازی، حسد و جلن، چال بازی، چوری، سرکشی اور ظلم وعدوان جیسی بداخلاقیوں بلکہ ہر برے اخلاق سے منع کر تاہے۔

۳۶۱-اسلام ان تمام مالی معاملات سے منع کر تاہے جن میں سودی لین دین ہو، یا جن سے کسی کو نقصان پہنچے، یا جو غرر (دھو کہ) یا ظلم یا فریب کاری پر مشتمل ہوں یاساج و قوم اور افراد کو عام ہلاکت و بربادی اور مصائب و آفات کی وادیوں میں دھکیل دیں۔

2 ساتھ آیا ہے جو عقل کو بگاڑ میں جیز کو حرام قرار دینے کے ساتھ آیا ہے جو عقل کو بگاڑ سکتی ہے، جیسے شراب نوشی، اس نے عقل و خر د کو شان ور فعت عطاکی، اسے ہی تمام تر شرعی تکالیف کا محور قرار دیا اور اسے خرافات و شرکیات کی بیڑیوں سے آزاد کیا ہے، اسلام میں ایسے راز اور احکام ہیں

ہی نہیں جو کسی خاص طبقہ کے ساتھ خاص ہوں ، اس کے تمام احکام و قوانین ، عقل صحیح کے موافق اور مقتضائے عدل و حکمت کے مطابق ہیں۔

۱۳۸ – اگر ادیان باطلہ کے پیروکار، اپنے ادیان و مذاہب میں پائے جانے والے تناقض اور ان امورکا گہر ائی سے مطالغہ نہیں کریں گے جن کو عقل سلیم قبول نہیں کرتی ہے تو دین کے ٹھیکے دار انہیں اس وہم میں ڈال دیں گے کہ دین عقل و خر دسے پرے ہے اور اس کو پوری طرح سمجھنا اس کے لیے ناممکن ہے، یہی وجہ ہے کہ اسلام، دین کو ایک الیی روشنی قرار دیتا ہے جو عقل کے لیے اس کا راستہ روشن کرتی ہے۔ اس لیے ادیان باطلہ کے ٹھیکے دار چاہتے ہیں کہ انسان اپنی عقل کا استعال کرنا چھوڑ دے اور صرف انہی کی پیروی کرے، جب کہ اسلام چاہتا ہے کہ انسان اپنی عقل کو بیدار کرے تا کہ معاملات کے حقائق کو ان کی اصلی صورت میں دیکھ سکے۔

۳۹- اسلام صحیح علم کی عزت افزائی کرتا ہے، نفسانی خواہشات سے خالی سائنسی تحقیقات پر ابھار تا اور ہمارے اپنے نفس اور ہمارے ارد گر دیچیلی کا ئنات میں غور و فکر کرنے کی دعوت دیتا ہے، نیز کھوس سائنسی تحقیقات کے نتائج اسلام سے متصادم نہیں ہیں۔

• ۱۳ - اللہ تعالی صرف اسی شخص کے عمل کو شرف قبولیت سے نواز تاہے اور اسی شخص کے عمل کا اجرو تواب آخرت میں عطا کرے گاجو اللہ پر ایمان لائے ،اس کی اطاعت کرے اور اس کے بیھیج ہوئے تمام رسولوں علیہم السلام کی تصدیق کرے ،اللہ تعالی صرف انہی عبادات کو قبول کر تاہے جن کو اس نے خود مشروع فرمایا ہے ،ایسا بھلا کیوں کر ممکن ہے کہ انسان اللہ کے ساتھ کفر بھی کرے اور اس کی بھی امید رکھے کہ اللہ اسے اجرو تواب سے نواز دے ؟ اللہ تعالی کسی شخص کے ایمان کو اسی صورت

میں قبول فرما تا ہے، جب وہ تمام انبیا ورسل علیہم السلام اور محمد صلی اللہ علیہ وسلم کی رسالت پر ایمان لائے۔

ا ۱۲ - تمام پیغامات الہید کا اصلی مقصد ہد ہے کہ دین حق انسان کی روح میں بس جائے اور وہ سارے جہانوں کے پروردگار اللہ کا پکا اور سچا بندہ بن جائے، اسلام در اصل انسان کو انسان یا مادہ یا خرافاتوں کی غلامی سے آزاد کرنے کے لیے آیا ہے، یہی وجہ ہے کہ وہ، جیسا کہ آپ دیھ رہے ہیں اشخاص کی تقدیس کا قائل نہیں ہے، نہ ہی ان کو ان کے قدسے زیادہ درجہ دیتا ہے اور نہ ہی ان کو رب اور معبود بنانے کی اجازت دیتا ہے۔

۳۲- اللہ تعالی نے اسلام میں توبہ کو مشروع فرمایا ہے، توبہ انسان کے اپنے رب کی طرف رجوع ہونے اور گناہ کو چھوڑ دینے کو کہتے ہیں، جس طرح اسلام لانے سے پہلے کے سارے گناہ معاف ہو جاتے ہیں، اسی طرح توبہ بھی پہلے کے سارے گناہوں کو دھو دیتی ہے، اس لیے کسی انسان کے سامنے اپنے گناہوں کا اعتراف کرنے کی کوئی ضرورت نہیں ہے۔

۳۳- اسلام میں اللہ اور انسان کے در میان براہ راست تعلق استوار ہوتا ہے،اس لیے آپ کو کسی ایسے شخص کی قطعی ضرورت نہیں ہے جو آپ اور اللہ تعالی کے در میان واسطہ بنے،اسلام ہمیں اس بات سے شخص کی قطعی ضرورت نہیں ہے جو آپ اور اللہ تعالی کی ربوبیت و بات سے شخق سے منع کرتا ہے کہ ہم اپنے ہی جیسے انسانوں کو معبود بنالیس یا اللہ تعالی کی ربوبیت و الوہیت میں ان کو شریک وسامجھی مھہر الیں۔

۳۴۷-اس رسالے کے آخر میں ہم اس بات کا تذکرہ کر دینا مناسب سیجھتے ہیں کہ لوگ زمانوں، قومیتوں اور شہریتوں میں منقسم ہیں، بلکہ پوراانسانی ساج ہی مختلف افکار و خیالات، مقاصد اور ماحول و اعمال کے اعتبار سے متعد د طبقات اور گروہوں میں بٹاہوا ہے، ایسے میں انہیں ضرورت ہے ایک ایسے

ر جنما کی جوان کی صحیح رہنمائی کر سکے، ایک ایسے نظام کی جوانہیں ایک کر سکے اور ایک ایسے حاکم کی جو ان کی حفاظت و نگہداشت کر سکے۔ رسولان عظام علیہم الصلاة والسلام اس مقدس فریضے کو و تی الہی کی رہنمائی میں بحسن و خوبی ادا کرتے تھے، وہ لوگوں کو خیر و ہدایت کی راہ دکھاتے تھے، انہیں اللہ کی شریعت پر جمع کرتے تھے اور ان کے در میان حق وصد اقت کے ساتھ فیصلے کرتے تھے اور اس طرح وہ لوگ جس قدر ان انبیاور سل علیہم الصلاة والسلام کی بات مانتے تھے اسی قدر ان کے معاملات صحیح ڈگر پر ہوا کرتے تھے، پھر پیغامات الہیہ کے نزول کا زمانہ جن سے جس قدر قریب ہوتا تھا، وہ بھی اسی قدر صحیح ڈگر چلا کرتے تھے، پھر پیغامات الہیہ کے نزول کا زمانہ جن سے جس قدر قریب ہوتا تھا، وہ بھی اسی قدر صحیح ڈگر چلا کرتے تھے، مگر اب تواللہ تعالی نے نبیوں اور رسولوں کا سلسلہ محمد مصطفی صلی اللہ علیہ و سلم کی نبوت و رسالت پر ختم فرما دیا ہے، اسی کے مقدر میں دوام و بقا لکھ دیا ہے، اسی کولوگوں کے لیے ہدایت، رحمت، نور اور اللہ تک پہنچانے والے راستے کا واحدر ہنما بنادیا ہے۔

29-اس لیے اے انسان! میں تمہیں تقلید و خرافات کی زنجیریں اتار کر اللہ تعالی کے لیے سیچ دل اور سیچ من سے اٹھ کھڑے ہونے کی پر خلوص دعوت دیتا ہوں، یادر کھو کہ تم مر نے کے بعد اپنے رب کے پاس ہی لوٹے والے ہو، میں تمہیں اس بات کی دعوت دیتا ہوں کہ تم اپنے دل و نفس کے اندر حجمانک کر دیکھو اور اپنے ارد گر د کے آفاق وانفس میں غور و تدبر کر و اور اسلام قبول کر لو، دنیا و آخرت جونوں جہانوں کی سعادت اور خوش بختی تمہار اانتظار کر رہی ہے۔ اگر تم اسلام میں داخل ہو ناچا ہے ہو تو تمہیں بس اتنا کرنا ہو گا کہ تم اس بات کی گواہی دو کہ اللہ کے سواکوئی معبود برحق نہیں اور محمہ اللہ کے مسول ہیں، پھر تمہیں ہر اس چیز سے اپنی براءت کا اظہار کرنا ہو گا جس کی اللہ کے علاوہ پر ستش کی جاتی رسول ہیں، پھر تمہیں ہر اس چیز سے اپنی براءت کا اظہار کرنا ہو گا جس کی اللہ کے علاوہ پر ستش کی جاتی ہے، تمہیں اس بات پر ایمان لانا ہو گا کہ اللہ تعالی تمام لوگوں کو ان کی قبر وں سے زندہ کرکے اٹھائے گا اور اس بات کا اقرار کرنا ہو گا کہ حساب و جزا برحق ہے۔ اتنا کر لینے پر تم مسلمان بن جاؤگے اور پھر

تمهیں اللہ تعالی کی مقرر کر دہ عباد تیں انجام دینا ہوں گی، جیسے نماز، زکوۃ، روزہ اور اگر استطاعت ہو تو حج۔

> کتاب کایید نسخه بتاریخ ۱۹-۱۱-۱۱-۱۱ مکمل کیا گیا ہے۔ مصنف: پروفیسر ڈاکٹر محمد بن عبداللہ السحیم سابق استاد عقیدہ شعبهٔ اسلامی مطالعات ٹریننگ کالج شاہ سعود یو نیورسٹی ریاض، مملکت سعود یہ عربیہ











نبذة موجزة عن الإسلام (بدون أدلة)

ق باكترمل ال



